

समासिक निर्देशानुसार आदेश निर्गमित  
करण्यापूर्वी रितसर मान्यता प्राप्त करुन  
घेण्याबाबत.

महाराष्ट्र शासन  
सामान्य प्रशासन विभाग

शासन परिपत्रक क्रमांक: संकीर्ण- २०१५ / प्र. क्र. १३१ / १८ (र. व का.)

मंत्रालय (विस्तार), मादाम कामा मार्ग, हुतात्मा राजगुरु चौक,

मुंबई ४०० ०३२.

दिनांक : ३ नोव्हेंबर, २०१५

परिपत्रक

मा.मुख्यमंत्री / मंत्री / राज्यमंत्री यांना लोकप्रतिनिधी तसेच इतर मान्यवर व सर्वसामान्य नागरिक यांच्याकडून निवेदने / पत्रे प्राप्त होत असतात. सदर निवेदन / पत्रांवर मा.मुख्यमंत्री / मंत्री / राज्यमंत्री शोरे नोंदवितात व ती निवेदने संबंधित विभागास पाठविली जातात. या संदर्भात असे निदर्शनास आले आहे की, अशा निवेदन / पत्रांवरील समासिक शोरे / निर्देशानुसार विभागीय प्रमुख यांचे स्तरावर परस्पर आदेश निर्गमित केले जातात. प्राप्त झालेल्या निवेदनांमध्ये निवेदन देणाऱ्याची बाजू मांडलेली असते परंतु वस्तुस्थिती त्यापेक्षा वेगळी असल्यास त्यासंबंधी कोणतीही माहिती वर नमूद पदाधिकाऱ्यांकडे नसते. त्यामुळे त्यावरील शोरे फक्त निवेदनांवर आधारित असतात. अशा प्रकरणी संबंधित अधिका-यांनी असे कोणतेही प्रकरण संबंधित अधिनियम / नियमानुसार अधिकारिता तपासून त्यानुसार अभिप्राय नोंदविल्यानंतर मा.मुख्यमंत्री / मंत्री / राज्यमंत्री यांना मान्यतेस्तव सादर करणे अपेक्षित आहे.

२. तसेच अशी मान्यता प्राप्त करुन घेताना उत्तरांचे / आदेशाचे प्रारूप देखील मान्य करुन घेणे उचित आहे. अशाप्रकारे मान्यता प्राप्त करुन घेतल्यानंतरच तदनुषंगाने उत्तर किंवा आदेश निर्गमित करणे योग्य राहिल.

३. वरील पार्श्वभूमीवर सर्व मंत्रालयीन प्रशासकीय विभाग तसेच त्यांच्या अधिनस्त कार्यालयांनी पुढीलप्रमाणे कार्यपद्धतीचा अवलंब करावा, असे निर्देश मा. मुख्यमंत्री महोदयांनी दिले आहेत :-

“लोकप्रतिनिधी / मान्यवर / नागरिक यांच्या निवेदनावर मा.मुख्यमंत्री / मा. मंत्री / मा.राज्यमंत्री यांनी दिलेल्या निदेश / आदेशानुसार कार्यवाही करण्यापूर्वी तत्संबंधी अधिनियम / नियमानुसार प्रकरण तपासून विभागाचे अभिप्राय नोंदवून सक्षम प्राधिकाऱ्याकडे निर्णयार्थ सादर करावे. त्यावर सक्षम प्राधिकाऱ्यांनी दिलेल्या निर्णयानुसार पुढील कार्यवाही करावी.”

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संगणक संकेतांक २०१५११०३१७१३४७७१०७ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स्वा शि. क्षत्रिय )  
मुख्य सचिव, महाराष्ट्र शासन

प्रति,

१. मा.विरोधी पक्षनेता, विधान परिषद/ विधान सभा, महाराष्ट्र विधानमंडळ सचिवालय, मुंबई.
२. सर्व सन्माननीय विधानसभा, विधानपरिषद व संसद सदस्य,
३. मा. राज्यपालांचे सचिव ( ५ प्रती ),
४. मा. मुख्यमंत्र्यांचे प्रधान सचिव ( ५ प्रती ),
५. मा. सभापती, महाराष्ट्र विधान परिषद यांचे सचिव,
६. मा. अध्यक्ष, महाराष्ट्र विधान सभा यांचे सचिव,
७. सर्व मा.मंत्री / राज्यमंत्री यांचे खाजगी सचिव / स्वीय सहायक,
८. मुख्य सचिव यांचे वरिष्ठ स्वीय सहायक,
९. मा. महाअधिवक्ता, महाराष्ट्र राज्य,
१०. सर्व अपर मुख्य सचिव / प्रधान सचिव / सचिव, मंत्रालयीन प्रशासकीय विभाग,
११. प्रबंधक, उच्च न्यायालय, अपील शाखा, मुंबई,
१२. प्रबंधक, उच्च न्यायालय, मूल शाखा, मुंबई,
१३. प्रबंधक, लोकायुक्त व उप लोकायुक्त यांचे कार्यालय,
१४. सचिव, राज्य निवडणूक आयोग, मुंबई,
१५. सचिव, महाराष्ट्र लोकसेवा आयोग, मुंबई,
१६. प्रधान सचिव, विधानमंडळ सचिवालय, विधान भवन, मुंबई,
१७. मुख्य माहिती आयुक्त, राज्य माहिती आयोग, मुंबई,
१८. सर्व विभागीय आयुक्त,
१९. सर्व जिल्हाधिकारी,
२०. सर्व जिल्हा परिषदांचे मुख्य कार्यकारी अधिकारी,
२१. सर्व मंत्रालयीन विभागांच्या अधिपत्याखालील सर्व विभाग प्रमुख /
२२. प्रादेशिक प्रमुख / कार्यालय प्रमुख,
२३. महासंचालक, माहिती व जनसंपर्क महासंचालनालय, मुंबई ( ५ प्रती ),
२४. सामान्य प्रशासन विभागातील सर्व कार्यासने,
२५. निवड नस्ती ( कार्यासन १८ ).